


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



సంగమపలన

ప్రవేశిక

విశాఖపట్టణమున కుత్తరముగా యుప్పుదివరువుల చూరమునను, పార్వతీ పురమునకు పడమరగా రెండుపరువుల చూరమునను ఈ సంస్థాన ముండినది. ఇందు పంచొమ్మిది జిరాయితీ గ్రామములు, ఒక ఆగ్రహారమును ఉండినవి. పేష్కారు చూ. 6,700 లు. ఈ సంస్థానమును ఒకప్పుడు తక్కిన కొంత జమీందారీలతోపాటు జయపురసంస్థానమునందలి యొక భాగము. ఈ వంశమునకు చూరపురుషుడుగా సంభావింపఁబడుచున్న దామోదరుఁడు అనునతఁడు ఉత్తరభారత దేశమునుండివచ్చి సందాపురపరిసరములందు స్థిరనివాస మేర్పఱచి కొనియుండెనట. ఈ దామోదరుఁడు 'సందాపురరాడ్వజినీనాథుండై శత్రుజయ మొనరించి రాజ్యహూర్వహుఁడయి....' స్వీయశక్తిసామర్థ్యములవలన సందాపురము పరిసరములందుఁగల భూములను పశపఱచికొని ఆ ప్రాంతమునకు క్రమముగా ఏలిక యయ్యెనట!*

కార్ముక విద్యామర్మజ్ఞుఁడగు తమ్మనాఱ్యుఁడను నీ కోచరుఁజెందిన పాలకుఁడు శత్రువులమీఁద దాడివెడలినపుడెల్లను సంగ్రామవిరతిలేక సంగ్రామవసతి యనుచోట మరణము నేయుచుపచ్చెనట!† సంగ్రామవిరతి (పసతి)యే ఉచ్చారణ పశమున తెలుఁగులో సంగమపలనగా మాఱినదట!‡ ఇది కృత్రిమవ్యుత్పత్తిగాఁ

* ఉత్తరకొండూస్థానమునుండి వలసవచ్చి సందాపురీప్రాంతముల రాజ్యము గడించి నది రామచంద్రసరేంద్రుఁ డని శ్రీమన్నిశ్శంకచరిత్ర సరూపణము, చూ. 40వ పద్యము. † రామచంద్రుఁడే ఈయుచ్చవీరుఁడట! చూ. పైడి, 42-44 పద్యములు.

‡ అతఁడు సందాపురాధిపత్యహిత సమితి సమితి నడగించుటకు నొక్కి చిక్కి తిదిర సన్నివేశంబునొసరించి జయముగొనుట వ్యసహృతింబయ్యె సంగ్రామవసతి నాఁగో — నిశ్శంకచరితము, 9.

‘...శత్రుగణసంహారణ శ్రీనారయుట సుప్పరి సంగ్రామవసతియనెడిపేరఁ గరిమలరారెనో’ — శ్రీమన్నిశ్శంకచరితము, 44.

‘తెలుఁగు పలుకున సంగమపలన యనుచు సచటిదారలు పలుకుట సతియువచన విశ్రుతంబయ్యెఁ జాల సుర్వీతలమునఁ దామరప్రాజ్ఞ సామూన్యభటితి నిపుడు’ — నిశ్శంకచరితము, 10.

దోచుచున్నది. సంగ్రామ శబ్దము 'సంగమ' కావచ్చును గాని విరితి. ఎసతి శబ్దములు 'వలస' కానేరవు. ద్వనిపరిణామ సూత్రముల కీ రూప పరిణామ నిరూపణపద్ధతి పూర్తిగా విరుద్ధము. విశేషించి 'వలస' యనునది శ్రీరాకుళ విశాఖపట్టణమండలములయందు ప్రచురముగా గ్రామనామముల ఉత్తర భాగముగాఁ గన్పట్టుచున్నది. 'వలస'యను పదము ఉత్తరభాగముగాఁగలిగిన అన్ని గ్రామములకు నిట్టివ్యుత్పత్తిని ఆలోపించుట అవిచారితమణీయమని చెప్పవలసివచ్చదు. ఇది సంఘము పలనయో లేక సంగమ (= కూడిక, కూడుట) పలనయో కావచ్చును.

సంస్థాన చరిత్రము

ఈ సంస్థానపాలకులు ఖిలతాస్వవాయులయిన చంద్రవంశక్షత్రియులఁట! * వీరి మూలపురుషుఁడు దామోదరుఁడని ముందే వివరింపఁబడినది. వీరి చంశ పృక్షిమును నిర్మించుటలో చరిత్రకారులలో భిన్నాభిప్రాయములున్నవి. వడివేలు కథనమును, నిశ్శంకచరిత వివరణమును, శ్రీమన్నిశ్శంకచరిత్ర యనుపర్ణసమును ముఖ్యముగా నీవిషయమున భేదించుచున్నవి. మూలపురుషుని విషయమును మాత్ర మేకీవాక్యతయున్నది, వడివేలుకథనముచేరికు మూలపురుషుఁడగు దామోదరుఁడే సంగమపలస నిర్మాత. నిశ్శంకచరితము ప్రకారము దామోదరుని చంశములోని తమ్మున్నయను నామాంతరముగల జియ్యంచొర సంగమ పలస పట్టణనిర్మాతగాఁ గన్పట్టుచున్నాఁడు. శ్రీమన్నిశ్శంకచరిత్ర పర్ణసము సనుసరించి రామచంద్రనిశ్శంక సంగమపలస పట్టణనిర్మాత : ఇతఁడే నందా చ్చరీకు మెప్పించి నిశ్శంకచిరుదము సందినవాఁడు.† పై జియ్యంచొరనుండి అనంతరచంశపృక్షినిరూపణమునందు భిన్నాభిప్రాయములు లేవు.

దామోదరునినుండి జియ్యంచొరచరకుఁగల తరములును, ఆయాతరముల పురుషనామములును భేదించుచున్నవి. నిశ్శంకచరితమునందలి గురులింగ స్వయంఁడు, వినాయకుఁడు, నీలకంఠుఁడు, మంథన్న, పీఠభద్రుఁడు, తమ్మున్న మొదలగు నామములు వడివేలుచరిత్రములో కానరావు. వడివేలుచరిత్రములోని ప్రతాపరుద్ర, రామచంద్ర, సందన్న, జగన్నాథ నామములు నిశ్శంకచరితము నందుఁ గన్పట్టవు. శ్రీమన్నిశ్శంకచరిత్రమునందు ప్రతాపరుద్రప్రసంగము పొడకట్టదు. దీనిని ఇవదుత్థమ్మని నిరూపించుభారము చరిత్రకారులది.

వడివేలుచరిత్రముప్రకారము దామోదరుని కుదురునందు ప్రతాపరుద్రుఁ డనువాఁడు జన్మించెను. ఇతఁడు ఇరుగుపొరుగుసీమలను జయించి రాజ్యమును విస్తరింపఁజేసెను. ఈతనితరువాతి ముఖ్యపాలకుఁడు రామచంద్రుఁడు, ఇతఁడు

* 'ద్విజరాజవంశమున...' 'ఇందుకులోద్భవ భరాతలేశ్వరులు...'
 — నిశ్శంకచరితము, పద్యములు 2, 3.

† శ్రీమన్నిశ్శంకచరిత్రము, 44, 45, 57.

నందాపురరాజునకుఁ గూర్చుమిత్రుఁడు. నందాపురరాజునకు తోడ్పడి అతని శత్రువుల నోడించి రామచంద్రుఁడు ప్రసిద్ధిపఱచెను, దీనికి సంతోషించి రఘునాథశృష్టదేవు జ్యేష్ఠతనయుఁడును, అప్పటి నందాపురరాజును నగు రామచంద్రదేవు 'సంగరాంగణమందు నిశ్శంకపృత్తి దోర్బలముఘోర నహితులఁ దోలినట్టి....' రామచంద్రునికు నిశ్శంకబహద్దర్ బిరుదమునొసంగి సంగమవలస రాజ్యాధిపత్యమును స్థిరీకరించెనట.* ఇతనికొడుకు నందన్ననిశ్శంక.† నందన్ననిశ్శంకునకు జగన్నాథనిశ్శంక,‡ కట్టన్ననిశ్శంక యని యిద్దఱులు మారులు. జగన్నాథనిశ్శంకునకు తొమ్మిదిమంది కొడుకులు. వారిలో పెద్దవాఁడు సియ్యంబొరనిశ్శంక. ఈతనికి జియ్యంబొరనిశ్శంక, పాత్రనిశ్శంక యని యిరువురు పుత్రులు. జియ్యంబొరనిశ్శంక కాలముననే విజయనగర ప్రభువు పెద్దవిజయరామరాజు '....జయపురసింహాసనాధీశు...రామచంద్ర మహారాజశేఖరు నత్యంత కపటసఖ్యమునఁ దనకునొగి పెశచర్తిగ నొసరించు కొని తన్మహారాజ్యమందు నితాధికారమెంతయు నెఱపుచు నింపందునంత....' (శ్రీమన్నిశ్శంకచరిత్రము, 83) రామచంద్రదేవుగారి సోదరుఁడు బలరామదేవుఁడు దీనికి కటకటవడి నైరణమహింపలేక జయపురమునువదలి నారాయణపట్టణమునకువచ్చి అఖిలకార్యనిపుణుఁడగు జియ్యంబొర సాయమునుపేక్షించెను.

జియ్యంబొర ఈయనను నారాయణపట్టణమునకు పాలకునిగాఁజేసి మెప్పుపొందెను. ఇట్లు జయపురాధీశుని సోదరునకు తోడ్పడినవాఁడు తమ్మున్నబొరయని నిశ్శంకచరితముమాత్రము వేల్కానుచున్నది (చూ. పద్యములు 81-82). తమ్మున్నబొర, జియ్యంబొర — ఈ రెండింటిలో నేదోయొకటి మాఱుపేరో ముద్దుపేరో కావచ్చు. ముఖ్యపాలకునకు తమ్మునిపంటివాఁడగుటవలన తమ్మున్నయనిగాని లేక భర్తన్నుశబ్దమునకు వికృతి తమ్మున్నయనిగాని నిరూపింపవచ్చు. మఱియొకపక్షమున దామోదరశబ్దమునకు సంక్షేపరూపమగు 'దామ' కు వికృతియనిగాని వివరింపవచ్చు. జియ్యంబొర పెద్దకొడుకు పెద్దన్ననిశ్శంక. పెద్దన్న గొప్పపీరుఁడు. సంస్థానమును చక్కఁగా పాలించినవాఁడు. జయపురాధిప గౌరవలబ్ధిగర్వుఁడును పీతమణిపురాధినాథుఁడును నగు ఘోసాయి నోడించి బెలగాముదాఁక నీతఁడు తటిపి కొట్టెనట (చూ. పద్య 14-16). పెద్దన్నకు గంగమాంబవలస తమ్మున్న, వెంకిన్న, వీరన్న యను ముగ్గురుకుమారులు

* '...ల మహిశుకుతుంటు రామచంద్రపిఠుండు
సంగమవలస నిశ్శంకబిరుదు

లో నొసంగెను దనయాశ్రయని కొరకెక్కి...' — సెట్టి అక్షీసరసింహముగారి రామచంద్రదేవపట్టాభిషేకము, విజయరామముద్రాక్షరశాల, చిత్రాపట్టణము, 1921, పు.9.

† మంకననిశ్శంకయని శ్రీమన్నిశ్శంకచరిత్రము, 82.

‡ తమ్ముననిశ్శంకయని పైది, 71.

కలరు. తక్కిన కొండజమీందారులతోపాటు క్రీ.శ. 1769 లో ఈ జమీందారులూ విజయనగరమువారివలన పదమూడురూపాయలపాటు, విజయనగరము దివాణమువారి తప్పిడిలో చేర్పబడెను.

‘అందు జ్యేష్ఠుడు తమ్మనాహ్వయుడు రాజ్య

ధారము పహింపకయె పరపాప్రయోగయ్యె

వెనుక వేంకటనిశ్చంకవిభుడు నిఖిల

శక్తిషాఠ్యుణ్యవిజ్ఞానశాలియయ్యె’ --నిశ్చంకచరితము, 20.

పెద్దకొడుకైన తమ్మన్న జమీనిచ్చగింపక తీర్థయాత్రల కేగి మరణింపగా రెండవకొడుకైన వెంకటనిశ్చంకుని 1796లో బ్రిటిష్ కుంఫణీవారు వారసునిగా గుర్తించి, జమీని విజయనగరము స్వాధీనమునుండి తప్పించి వెంకటనిశ్చంకుని కిప్పించిరి. ఈ వెంకటనిశ్చంకునిగారితో కుంఫణీవారు శాశ్వతపరిష్కారమును జరిపించిరి. వెంకటనిశ్చంకునికు ముగ్గురు భార్యలు. పెద్ద భార్యయగు గౌరియనపత్య. ద్వితీయ భార్యయగు లక్ష్మీమ్మవలన పెద్దన్నయను కుమారుడును, మూడవ భార్యయగు పాపమ్మవలన కణ్ణన్నయను కుమారుడును కలిగిరి. వెంకటనిశ్చంకుడు పరమపదించినపు డాయనభార్యలు మువ్వురును సహగమన మొనర్చినట్లు తెలియుచున్నది.

తండ్రి తరువాత పెద్దన్న పాలకుడయ్యెను. పెద్దన్నకు గంగమ్మ, చంద్రమ్మ, సన్యాసమ్మ యని ముగ్గురు భార్యలు. పెద్దన్నకు చాలకాలము సంతానము కలుగలేదు. మొదటిభార్యయగు గంగమ్మ పెదదొండపల్లి వాస్తవ్యులు మేదిసీరాపు జగన్నాథరాజు పుత్రిక. మూడవ భార్యయగు సన్యాసమ్మ మేదిసీరాపు రాఘమాంబా రఘునాథరాజుల తనయ. సన్యాసమ్మ తల్లిదండ్రులు గూడ పెద్దన్న ఆశ్రయముననుండి జమీందారునకు చేదోడువాదోడుగా వర్తించు చుండిరి. వీరికిని పెద్దభార్యయగు గంగమ్మకును పడలేదు. పెదదొండపల్లి వాస్తవ్యులగు మేదిసీరాపు జగన్నాథరాజు, గోపాలరాజు సోదరులు; వరాహ నృసింహరాజు తనయులు. వెంకటనిశ్చంకు నాశ్రయమునందలి మేదిసీరాపు పెద్దిరాజు, రఘుపతిరాజులు వాడిరాజు కుమారులు. మేదిసీరాపు వంశీయులగు దాపిరాజు, వరాహనృసింహరాజులు జాతులు. వీరి పుత్రులు పరస్పరకలహముల మూలమున నరప సంస్థానమును పోగొట్టుకొని పరులపంచలఁ బ్రారులాడు చుండినవారు. భార్యమునుండి రాజుచుండిన జ్ఞాతిపైరము కూడ గంగమ్మ ప్రవృత్తికి దోహదకారి యయినది. గంగమ్మ గడుసుడనము కలది. పెద్దన్నకు చిత్తవివ్రమ మేర్పడినదని పువారు పుట్టించి కుంఫణీ అధికారులను సమ్మించి ఆయమ్మ రాజ్యాధికారమును చేపట్టినది. పెద్దన్న తమ్ముడగు కణ్ణన్న ఈశ్వరభక్తితత్పరుడు. ఇహలోక విషయములపై నంతగా దృష్టిలేనివాడు. గంగమ్మ పినతండ్రియగు మేదిసీరాపు గోపాలరాజు కొమార్తె సీతమ్మ కణ్ణన్న

భార్య. పెద్దన రెండవ భార్యయగు చంద్రమ్మనాడ గోపాలరాజు కుమారుడు. అందువలన గంగమ్మ కత్తి కెదురులేకపోయినది. విభురాజ్యాంగముల పుంశ్రుతైభవసంగతిఁ దన చశమొసర్చుకొని అధికారిమును సాగించినది.

నిస్సహాయుడగు పెద్దన్న సన్యాసాంబ సోదరులగు లసి వామ ముఱులతోఁ గలిసి మచిలీబందరున కేఱి తన యందేదబొరితనమునొప్పిన యాపద్విషయములను కుంభిణీదొరతనమువారితో మొట్టమొదటగా నెను. అప్పటి వారీ ప్రార్థనమును మన్నింపలేదు. అందరులో తమ కనుకాలత కలుగజేసి చింతించి పెద్దనాదులు దొడ్డిలి సంస్థానాధీశుల నాశ్రయించి వారి ప్రార్థన సంగమవలసను స్వాధీనపఱచికొనఁజూచిరి. తాని గంగమాంబ ప్రతిక్రియారని నదియు ప్యర్థమైసది. సన్యాసాంబకు జనించిన మొదటిదిన గంగాంబ తాననుమననయిన అధికార ప్రయోగమువలన మృతిఁజెందినట్లు ప్రకాశులఱి చూడ కలదు. సంస్థానము సంపాదనము నిమిత్తము పెద్దన నిశ్చంకుఁడు సన్యాసాంబతోఁ గూడి దొడ్డిలికేఱి దొడ్డిలి రాజాగారి ఆశ్రయములోనుండగా సన్యాసాంబ రెండవ గర్భమున మృత్యుంజయుఁడను వాలుఁడు జన్మించెను. సన్యాసాంబ యంతర్వర్తిగా నుండఁగా పెద్దన పరలోకప్రాప్తయయి యుండెను. దొడ్డిలి రాజాగారు ఈ వాలుని అల్లారుమొదలుగా పెంచి, యతనికలముగా కుంభిణీవారికి సిఠార్పుల సంపికఱఁడు. ఈ విషయమునే ప్రపదనపారిజాతమిట్లు పేర్కొనుచున్నది :

'అపన్ను సంగమవలస భావతి నిశ్చంకనృపతి మను గమఁగరుణన్
గాపాడెను రాయఁడవల్లెపాలవరుండు కొంతరాలము దనుకన్'

—అపభారత, పు. ౧.

దీనితో కుంభిణీవారు గంగమ్మను రాజ్యమృతను గావించి రాజ్యపాలనమును 'కోర్ట్ ఆఫ్ డార్ట్స్' ఐరముగావించి మైనరు జమీందారును విశాఖపట్టణమున నుంచి విద్యాబుద్ధులు నేర్పించుటకనువగు వసతుల నేర్పఱచిరి.

విద్యానయ కోవిదుఁడును, మేనమామయను నగు మేదికొరపు నరసింహారాజుగారి వెంట మృత్యుంజయ నిశ్చంకణపార్థరు తన చిన్నతనమున విశాఖపట్టణమున కరిగి ఆంగ్లాంధ్రములలో ప్రసిద్ధాధ్యాపకులకడ నుకొంటి. డయ్యెను. మహామహోపాధ్యాయ శ్రీమత్పరచస్తు వేంకటరంగాచార్యులుగారి సన్నిధిని సకలవిద్యలు చదివి చతురతను విజ్ఞతను సంపాదించెను. ప్రాజ్ఞత రాఁగా క్రీ.శ. 1847 వ్లవంగ సంవత్సరములో జమీకివచ్చెను. ఇతని మేనమామ సంగమవలసకు తూర్పున కోనెఁడు దూరమున నొకపట్టణమును నిర్మించి దానికి మృత్యుంజయనగరమని పేరుపెట్టిరి. అదే అప్పటినుండి యా జమీందారికి ముఖ్యపట్టణము. ప్రాతకోట పాడువడినది.

కట్టన్ననిశ్చంకుని దౌహిత్రయగు లక్ష్మీనరసయ్యమ్మ మృత్యుంజయ

నిశ్శంకబహుద్ధర్ మొదటిభార్య. ఈమె యొక యాడుబిడ్డను సన్యాసాంబను ప్రసవించి మరణించినది రెండవభార్య హీరమణి. ఈమె సురిదాం జమీందారు లక్ష్మీనారాయణసింహుని పుత్రి; చీరటి జమీందారుల దౌహిత్రీ. మృత్యుంజయ నిశ్శంక బహుద్ధరునకు రెండవభార్యవలన నేడుగురు కొడుకులు, ఇరువురు కొమరితలు. కొడుకులలో చివరి మువ్వరును చిన్నతనముననే మరణించిరి. పెద్దకొడుకు చంద్రశేఖరుడు. ప్రతాపరుద్రుడు, శంకరుడు, వరాహలక్ష్మీ సృసింహుడు - యీ మువ్వరును చంద్రశేఖరుని తమ్ములు. లక్ష్మీనరసయ్య, ఇందుమతియను నిర్వురు కొమరితలు మేదిరీరావు బాపిరాజు కుమారులగు జగన్నాథరాజునకు, లక్ష్మీపతిరాజునకు క్రమముగా భార్యలు. చంద్రశేఖరుని భార్య చీరటి జమీందారులు పేంకతేశ్వరదేవుని పుత్రిక రాజ్యలక్ష్మి. విశ్వేశ్వరుడగు కుమారుడు, పద్మాలయాభద్రయను కుమారివయు వీరి సంతానము. ఇందుమతీలక్ష్మీపతిరాజుల పుత్రుడగు మేదిరీరావు విజయలక్ష్మీసృసింహరాజు పద్మాలయ భర్త. ద్వితీయపుత్రుడగు ప్రతాపరుద్రుని భార్య సాలారు జమీందారులు భళియారసింహ రామచంద్రరాజు తనయ రృష్టయ్యమ్మ. వీరి కేపురు పుత్రులు. చంద్రశేఖరుడు నిండుజన్మముననే పరమపదించినందున విశ్వేశ్వరనిశ్శంకబహుద్ధరు తాతగారి తరువాత జమీందారీకి పాలకుడయినాడు. తనకమంజరీదేవి యీతని సతి. లోకనాథేశ్వరరాజేశ్వరులు వీరిపుత్రులు.

సాహిత్యపోషణము

వీరి పూర్వుడగు చామోదరుడు 'విబుధ సంపోషణాఖిరతిని కించి'న వాడట '....సంస్కృతాంధ్రముఖసద్భాషాః పాల్యంబునన్' (శ్రీమన్నిశ్శంక చరిత్రము, 61) నేర్చిన మంభన్న (నందన్న) నిశ్శంకుడు 'నిశ్శంకపురాగ్ర హారమును నేమాన గంగనవిద్యస్మణికిచ్చి....' (పైది, 68) నవాడట; ఈ సంస్థానాధిపతులలో కృతికర్తగా, కృతిభర్తగా పేరుకెక్కినవారు మృత్యుంజయ నిశ్శంకబహుద్ధరు వారు. సర్వతోముఖమైన వీరి ప్రజ్ఞాప్రాభవములనుగూర్చి వీరి విద్యాగురువులును ఆస్థానవిద్యత్కపీంధ్రులునునగు శ్రీమత్పరమస్తు దేవరతు రంగాచార్యులుగారు తమ నిశ్శంకచరితమునందు పర్ణించిన విధానము కేవలము స్వభాషోక్తియని యీ ప్రాంతమునందలి పండితులు నేటికిని ముచ్చటించి కొనుచుండురు. మచ్చునకు ఆ యనుపర్ణనమునందలి కొన్ని పద్యములు :

'సంగీతసాహిత్య సరసవిద్యాగోష్ఠి
 సకలరహస్యవిజ్ఞానుడయ్యె
 తాళమాసప్రౌఢి తత్పరుండయి
 బాద్యవాదకులకు మౌళివర్తియయ్యె
 శ్రోతప్రయోగప్రసంగ విక్రాంతుడై

స్వార్తక్రియా పరిశ్రమమునేఁ
 పరున భేదాభేద వాదనై పుణిచేత
 దేదాంతులకు సద్విశ్వాసమునఁ గె
 సతుల యను నియమాసప్రసాన సంయ
 మాదికాష్టాంగమహిత యోగాంతరంగ
 సారముల నెల్లఁజయ్యునఁ జూఱఁగొనియె
 నంచితవిధుండు మృత్యుంజయవ్రతుండు
 'అఖిలశబ్దార్థజ్ఞుఁడయ్యు యాచరులచో
 నాస్తి శబ్దము జెప్పునది యెఱుఁగఁడు
 స్వాధీనశక్తిత్రయాంచితఁడయ్యును
 శరణస్సచో నెగ్గు సలుపలేఁడు
 నీతిశాస్త్రగ్రంథ నిర్మాతయయ్యును
 ప్రజలచే సధికకరంబు గొనఁడు
 అఖిలవిద్యాప్రాధుఁడయ్యు సల్పజ్ఞుని
 నపమతిసేయఁ దాపతయెస
 నాంగరాజ్యాధికారి సౌహార్ద్రయుక్తి
 యుత్కృతాపాలకునెల్ల యెఱుఁగెయుఁ
 గార స్వార్థంబు వేఁడఁడు ఘనవిసీతి
 కారి మృత్యుంజయశిమాపాలమౌళి
 'వైద్యవిద్యానిరపద్యనై పుణి దీన
 జనుల రోగముమాన్పి సరసిఁజోఁచి
 త్యోతిషశాస్త్ర విజ్ఞాత్పత్వమున శుభా
 శుభకాలముల మనుష్యులకుఁ దెల్పు
 శిల్పవిజ్ఞానవిశేషవిశ్రుతుఁడౌటఁ
 దాన దుస్సాధచిత్రిముల వ్రాయు
 లక్ష్యభేదసమున అట్టపర్ణుఁడు గాన
 సశిరానిరాయ మున్నతి యటించు
 వివిధవత్సపరీక్షా ప్రసేకబుద్ధి
 యగుట నిది కృతకం విది యర్పతమనియు
 ఓరసేరము అంబ విశేషరీతి
 నెంచువిధమున నెంచు నశేషుండు'

--- శ్రీమన్నిశ్శంకచరితిము, పద్యములు 51, 59, 60.

దీనినిబట్టి మృత్యుంజయనిశ్శంకబహద్దర్ అనేకభాషలలో, శాస్త్రములలో
 కళలలో అతీతేరినవారిని యెఱుకవడుచున్నది. దేవస్వ బ్రహ్మస్వములక్రింద

పీఠి భూర్వులర్పించిన సోమలింగపురము, వెంకటనిశ్శంకపురము, పెద్దసనిశ్శంక
 పురము, నిశ్శంకపురము, గంగమాంబాపురము, సీతమాంబాపురములను నిర్బాధ
 కములుగా ప్రవర్తిల్లఁజేయుటచేకాక, అనేక నూతనగ్రామములను, అలయా
 రామతటాకములను నిర్మించి దానదత్తానుపాలన ధర్మశాలిగా మృత్యుంజయ
 నిశ్శంకబహద్దరు పేర్వకసినాఁడు. 'అనుపమానాంధ్రసంస్కృతా ద్యుఖిల
 భాషలం దతి మనోహరసుధారసాచి మధురలలిత కవితావిలాసంబుకలిగి చెలఁగె
 జగతి మృత్యుంజయాఖ్యనిశ్శంకనృపతి' (శ్రీమన్నిశ్శంకచరిత్రము, 136).
 రాజశేఖరవిలాసము, గౌరీవివాహము, శ్రీసూర్యనారాయణచరితము, దశాఽతార
 నాటకము, పారిజాతము, హిల్ జమీందారుల చరితము, భూమిపాలక విధి
 చర్చణము, కార్మేకిల్ గుణప్రకాశ సూక్తిరత్నావళి, మానసబోధ శ్రీశంభు
 శతకము, భల్లాణచరిత్రము, గుంపసోమేశ్వరచరిత్రము మొదలగునవి యీయన
 రచించిన ఆంధ్రకృతులలో ముఖ్యములైనవి. 'జనులు సదాచారసంపత్తిఁ
 జరియింప' సంస్కృతమునందు ఈయన రచించిన నీతిశాస్త్రసంగ్రహము
 భాషావిషయముగాను, భావవిషయముగాను మేల్తరమైన రచనము. కాళిదాస
 త్రయమగు శాకుంతల విద్రమోర్వసీయ మాలవికాగ్నిమిత్రములపై ఈయన
 సంతరించిన వ్యాఖ్యానము రీయన పాండితీపటుత్వమునకు, వ్యాఖ్యానవైద
 గ్యమునకు నిరఘోషలములు. ఈయన రచనలను కొన్నింటిని క్రమముగా పరిశీ
 లింపఁతము.

నీతిశాస్త్రసంగ్రహము* : ఇది శతశ్లోకసూత్రగుంఫితము. మూఁడు
 పరిచ్ఛేదములు కలది. సంగమవలస సంస్థానాస్థానపండితులును, ఆంధ్రగీర్వాణా
 లంకారశాస్త్రప్రపీణులును నగు ఆతెళ్ళ వేంకటశాస్త్రిలుగారిచే వ్యాకరణశాస్త్రో
 ల్లిడమై విలసిల్లినటుల నాంధ్రభాషను వ్యాఖ్యానింపఁబడినది. పండితపక్షపాత
 పరతంత్రులగు కార్మేకిల్ చొరగారి సాదరాలోకపరీక్షిత ప్రశస్తినిబడసినది.
 సర్వలోకోపకారముగా ప్రసిద్ధములగు నీతివాగ్రత్నములలో కొన్నింటిని హితా
 చరణతత్పరులగు సుజనులకు కంఠస్థిత రత్నమాలాలంకారముగానుండునట్లు
 సంగమవలస రాజధాన్యధినితులగు మృత్యుంజయనిశ్శంకబహద్దరుగారిచే
 నొనర్పఁబడినది. రెండవకూర్పునందు కృతికర్త కోరికజేరకు చెన్నపురి
 రెవిన్యూబోర్డు భాషానువాదకులగు శ్రీ పెరుంబుచూరి శేషాచార్యులుగారివలన
 ఆంధ్రీయశాషలోఁ గొన్నివివరణములు సేర్పఁబడినవి.

'శ్రీ వైలాస పయోరాశీ యమోస్సుటరాలయౌ
 భక్త్యాహ మ్పూర్వహృద్ నౌమి పార్వతీపరమేశ్వరౌ'
 అను దేవతాప్రార్థనముతో కృతి మొదలై నది.
 'శ్రీ పరవస్తు వంశాబ్ధిచంద్రిమ్ వేంకటపూర్వకమ్
 *పర్వమాస తరంగిణీ ముద్రాక్షరణం, చెన్నపురి 1878.

రంగనాథగురుం పంచే సర్వశాస్త్రవిశారదమ్' ఇది విద్యాగురువులగు పరవస్తువారిపరమైన ప్రపత్తిస్తుతి.

'వాగ్దేవతాంచ విఘ్నేశం నమస్కృత్యాతిభక్తితః
సునీతిసంగహమ్ కుర్వే సర్వేషామ్ సుఖబుద్ధయే'

ఇట్లు వాగ్దేవతా విఘ్నేశ్వర ప్రార్థనలనొనర్చి కవి సుఖబోధార్థము తాను నీతిశాస్త్ర సంగ్రహమును చేయనున్నట్లు ప్రతిజ్ఞసర్పినాడు. తానంత పండితుడైనను—

'త్వ నీతిశాస్త్రవిజ్ఞానమ్ క్వమతి శ్చాల్పసంగతిః
తథాపి విద్వద్దయయా చికిర్షు ర్నీతిసంగ్రహమ్'

ఇట్లు స్వాహంకార పరిహరణరూపమువ తన వినయమును, విజ్ఞతను నిరూపించుకొనినాడు. ప్రథమపరిచ్ఛేదమునందు ముప్పదిశ్లోకములును ద్వితీయ తృతీయపరిచ్ఛేదములందు చెటిముప్పదియైదు శ్లోకములును వెరసి నూఱుశ్లోకము లిందుఁ గలవు. పీఠికాశ్లోకము లైదును అదనము.

పూర్ణచంద్రికావ్యాఖ్య* : రాళిదాసకృత నాటకత్రయమునకు మృత్యుంజయనిశ్శంకబహద్దరుగానొనర్చిన అమువ్యాఖ్యానములు సంగమవలన వ్యాఖ్యానములనుపేర కళింగసీమలో విస్తృతప్రచారము కలవి. సముద్రాభ్రవసుజ్ఞు (1814) మితశతాబ్దము (క్రీ.శ. 1882)న రచితమయిన 'శ్రీమన్నిశ్శంకచరితము నందు 'కౌత్తగారచియించె శాకుంతలాఖ్యనాటకమునకుఁ బ్రతిపదపేటకంబు'. (పద్య. 99) అని ఉట్టంకింపఁబడుటచే శాకుంతలవ్యాఖ్యయే రాళిదాసత్రయమున కీతఁడు రై సేసిన వ్యాఖ్యలలో మొదటిదని నిర్ధారించవచ్చు. ఇదియే పూర్ణచంద్రికావ్యాఖ్యానము. 'సుఖబోధాయ బాలానాం క్రియతే పూర్ణచంద్రికా' యని వ్యాఖ్యాతృ ప్రతిజ్ఞ. అతిసంక్షిప్తప్రాచీన వ్యాఖ్యానసంక్షేపిత మానసుల కత్యంతోపకారకముగా నుండునటులు దీనిని దీర్చితిననియు వివరించినాడు.

రత్నదీపికావ్యాఖ్య† : రాళిదాసకృతమగు విక్రమోర్వశీయనాటకమున కిది ప్రతిపదవ్యాఖ్య. మృత్యుంజయభూపాలీయమును ద్వితీయాభిధానముకలది. వ్యాఖ్యాత విద్యాగురువులు పరవస్తు వేంకటంగచార్యులుగారిచేతను, సంగమవలన ఆస్థానపండితుఁడు అకెళ్ళ వేంకటశాస్త్రిగారిచేతను సమ్యక్పరిశీలితమైన వ్యాఖ్యయిది. సుఖబోధార్థము విరచితమైన స్రతిపదవ్యాఖ్యకాపున వ్యాఖ్యానాంశములలో ఆక్షేపసమాధానాదికములు పరిత్యక్తములైనవి. ఈ నియమమును వ్యాఖ్యాతలే యిట్లు సూచించి సమర్థించికొనియున్నారు.

పదచ్ఛేదః పదార్థోక్తి ర్విగ్రహో వాక్యయోజనా
ఆక్షేపోఽథ సమాధానమ్ వ్యాఖ్యానమ్ షడ్విధమ్ మతమ్'

*పర్తమానతరంగిణీ ముద్రాక్షరశాల, చెన్నపురి, 1882.
†పర్తమానతరంగిణీ ముద్రాక్షరశాల, చెన్నపురి, 1884.

‘ఏవం వ్యాఖ్యానస్య లక్షణషాస్త్రివ్యం స్థిరమై తదేవానుస్మృతం చా స్మాభిః
ఏష్యమై శేషు ఆక్షేపసమాధానయో రేచ గ్రంథవైపుల్య భీరుతయా ప్రపంచో
సర్వతోఽస్మి న్నాటకవ్యాఖ్యానే ఏవమై విద్వాంసో చుదీయాశయం విదాం
కుర్వస్తు’ అని స్పష్టపఠించియున్నారు.

‘శ్రీ మృత్యుంజయనిశ్శంక క్షితిపాలవరేణ్య రచ్యతే స్పష్టమ్

శ్రీ రత్నదీపికాఖ్యా వ్యాఖ్యా శ్రీ విక్రమోర్వశీయస్య

కవీం శ్రీ కాళిదాసాద్యా నభివంద్య గురూనపి

సర్వేషాం సుఖబోధార్థం కుర్వే శ్రీ రత్నదీపికామ్’

అని ప్రస్తావనలో వ్యక్తీకరించిరి. అతినంకుచిత ప్రాచీనవ్యాఖ్యాన సంక్షేపిత
మానసులును సంస్కృతభాషాభిలాషులును నగు జనులను దృష్టిలో నిడికొని
దీనిని తాము రచింపచొరకొనినట్లు వ్యాఖ్యాతలు వివరించిరి.

విబుధ రంజనీ వ్యాఖ్య* : కాళిదాసకవికృతమగు మాలవికాగ్నిమిత్ర
నాటకమున కిది ప్రతిపదవ్యాఖ్య. మృత్యుంజయక్షోణిపాలీయ ద్వితీయనామధేయ
సహితము. మృత్యుంజయనిశ్శంకబహదరుగారి కాళిదాసశ్రీయ వ్యాఖ్యానము
లలో నిది చూడవది. సూత్రధారామల లక్షణమునకు వ్యాఖ్యాత రచించిన
విక్రమోర్వశీయ వ్యాఖ్యయగు రత్నదీపికను చూడవలయునని కోరుటచేత
విక్రమోర్వశీయవ్యాఖ్య దీనికి పూర్వ రచనమనియు శాకుంతలవ్యాఖ్యాన మిందు
దాహృతమగుటచే మాలవికవ్యాఖ్య చివరిదనియు నిర్ణయింపనగును. వ్యాఖ్యాన
ప్రారంభమునం దిట్లున్నది :

‘శ్రీవాణీనగజాధీశాన్ ప్రణమ్యక్రియతే మయా

శ్రీ మాళవికాగ్ని మిత్రవ్యాఖ్యా విబుధరంజనీ’

‘శ్రీ మృత్యుంజయనిశ్శంక భూపాలేన విరచ్యతే

సుఖబోధాయ సర్వేషామ్ వ్యాఖ్యా విబుధరంజనీ’

చెన్నపురిరాజ్యపు మంత్రాంగపరిషత్ సభ్యులును, సర్వవిద్యా ప్రవీణులును,
ఆనరబుల్ డేవిడ్ ఫిమాంటిల్ కార్మెక్లిల్ చొరగారి సూచనమేరకు ఈ వ్యాఖ్యాన
త్రయమును ప్రాసించుట : సంస్కృతభాషాసంబంధమైన వీరి యీ కృషిని
గుర్తించి, ఏడవ ఎడ్యర్లు ప్రభువు రాయల్ ఏషియాటిక్ సొసైటీ కధ్యక్షులుగా
నున్నప్పుడు రాజాగారి కాళిదాసవ్యాఖ్యానములను గూర్చి గొప్పగా ప్రస్తుతించి
రాజాగారిని సొసైటీ సభ్యులుగా నియమించి గౌరవించిరి.†

ఇక రాజాగారి ఆంధ్ర కృతులను గుఱించి :

హిల్ జమీందారుల చరితము‡ : రాజా మృత్యుంజయ నిశ్శంకబహద్రు

* వర్తమాన తరంగిణీ ముద్రాక్షర శాల, చెన్నపురి, 1884.

† శ్రీమన్నిశ్శంక చరిత్రము, పు. 16౯.

‡ వర్తమాన తరంగిణీ ముద్రాక్షర శాల, చెన్నపురి, రెండవకూర్పు, 1887.

కృతము. నాటి విశాఖవట్టణ మండలము కలెక్టరుగారైన కార్మేకిల్ చొరగారి యాదేశము చొప్పున పురాణోతిహాసాదులను బరిశీలించి జయపుర రాజ్యావ తరణము, వారి పంశాదితము, వారిచే నేర్పఱుపఁబడిన కొండజమీందారుల చరిత్రమును సంగ్రహముగా నిరూపింపఁబడిన మూఁడు ప్రకరణముల వచన రచనము.

మాససబోద శ్రీశంభు శతకము† : 'శ్రీ శంభో శ్రీ శంభో శ్రీ శంభో యనుచు స్మరణసేయుము మనసా' - ఈ ద్వితీయార్థ పద్యము మకుటముగా, ఏక ప్రాస ప్రధానముగా, ప్రపత్తినిధానముగా నొనర్పఁబడిన శతసంఖ్యాక కంద పద్యరదంబ మీ కృతి. అక్కడక్కడ టుప్పీర అధోజ్ఞాపికలో నొసఁగఁబడినది.

'శ్రీ విఘ్నేశు సుతించెద

నే విఘ్నములేక దోచె నెలఱుని నెఱుడున్

శ్రీవిది పతులఁ గొలిచెద

శ్రీవిలసిల్లఁగను విద్య సీరియు నొసంగన్'

అను ఇష్టదేవతాప్రార్థనమునకు సంబంధించిన పద్యము శతకాదియందు శతక నియమములకు సంబంధము లేకుండ సంఘానింపఁబడినది. ఇట్లే శతకాంత మందును -

'పందనమొసర్చి పరవస్తు పంశచంద్రు

లైన శ్రీరంగవర్యుని లలితకృపను

జెంది నేఁ జెప్పి తీస్తుతి చిత్తమొప్ప

నందముగఁ గందశతక మానందమలర'

అను విద్యాగురు స్తుతిపరమైన తేటగీతియును శతకనియమమునకు సంబంధించి నది కాదు. మచ్చనకు మాదిరికి ఒండు లెండు పద్యములు :

'శ్రీశైలభ్రమరాంబా

దీశుని పదఘోషనంబె దృఢమనుషు నదా

శ్రీశంభో శ్రీశంభో

శ్రీశంభో యనుచు స్మరణసేయుము మనసా'

'శ్రీశుఁడు మృత్యుంజయ భూ

మీశుఁడు పరదుఁడనుచు నెఱుడు మేలు దలిర్పన్

శ్రీశంభో

.... ..

దశాపతార లఘునాటక యక్షగానము : సర్వవిద్యా ప్రవీణుఁడగు మృత్యుంజయనిశ్శంకబహద్దరు 'స్త్రీవేషధారు లచ్చెరుపడఁ దారిజాతమను భామా కలాపము రచించె'నని తనికెళ్ళ ప్రకాశశాస్త్రిగారు తమ నిశ్శంకవంశకావ్యమునఁ

† కేశవరాజు అండు కంపెనీవారి ముద్రాక్షర శాల, మచిలీబందరు, 1873.

జేర్కొనినారు.

ఆంధ్రాధిరాజ్య విఖ్యాపనవేళ శ్రీ మృత్యుంజయనిశ్శంక బహద్దరు విక్టోరియా మహారాజ్జిపై ప్రశంసాపద్యరత్నాపళి రచించి 'ఎంప్రెస్సాఫిండ్యా పద్యరత్నములు' అను పేర సమర్పించియుండిరి. ఇందైదు కందపద్యములు వాని యాంధ్రానువాదములు, ప్రెస్సాఫ్ వేల్పు నుసళ్లోకించు రెండు శ్లోకములు వాని యాంధ్రానువాదములు గలవు.¹ మహారాజ్జి పజ్జోత్సవ సందర్భమున మృత్యుంజయనిశ్శంక బహద్దరువారి పాండిత్యమునకు పరిపాలనాశక్తికిని సూచకముగా యోగ్యతాపత్రము ప్రసాదించఁబడి యుండినది.

విశ్వేశ్వరనిశ్శంక బహద్దరు

శ్రీ మృత్యుంజయనిశ్శంక బహద్దరువారి హేతుఁడును, చంద్రశేఖర నిశ్శంక పుత్రుఁడును తరువాతి జమీందారును నగు శ్రీ విశ్వేశ్వరనిశ్శంక బహద్దరుగారు గీర్వాణాంధ్రాంగ్లేయోత్కలాది భాషలలో ఓక్కిలి ప్రావీణ్యము కలవారు. ఆంధ్రభాషాభిమానులు, కవితావిషయమున అంతోఇంతో కృషిచేసిన వారు. విద్యావినయవివేకసంపత్తియందును, దానదయాధర్మప్రృత్తి యందును తాతగారిని పోలినవారు.² ఈయన రచించిన గ్రంథము లేదియును లభ్యము కాలేదు కాని పంచమ జార్జిచక్రవర్తి పట్టాభిషేక సమయమును పురస్కరించి కొని విశ్వేశ్వరనిశ్శంక బహద్దరు గీర్వాణాంధ్రభాషలలో రూపొందించిన భాస్కర మాలికా³ నవవత్సరమాలికా ప్రాస్తావిక పద్యములు కొన్ని లభ్యములైనవి. భాస్కరమాలికానుండి మచ్చున కొక పద్యము :

'ఉరమున శస్త్రనిస్తుల మహోజ్జ్వలమౌక్తికమాలికావళుల్
శిరమున సూత్నరత్నగణ చిత్రిత కాంచనసక్తిరీటమున్
కరమునఁ బ్రాజ్యరాజ్యసుఖకారణ శాత్రవచండదండమున్
సరవి ధరించె జార్జినృపచంద్రముఁ డ య్యభిషేకమౌ తరిన్'.

సాంద్రటికా నవవత్సరమాలిక యందు తొమ్మిది సంస్కృతశ్లోకములు వాని టీకయు చివర పూర్వోక్తశ్లోకములలోని భావములే కూర్పఁబడిన తొమ్మిది పద్యములును గలవు. మాదిరికొక పద్యము :

'పరిషది విబుధానాం పాకహంతేవ సాక్షై
త్సదసి నరపతీనాం జార్జిరాజా చకాసే
పరిసరభువి మేరీచక్రవర్తిన్యపీయం
తమను సముపవిష్టా తత్ప్రియేవా బభాసే'

¹ లర్న ప్రెస్, విశాఖపట్టణము, 1882.

² ఆంధ్రపత్రిక సంవత్సరాది సంచిక, 1911, పు. 250.

³ I.L.P. Press, Vizagapatam, 1911.

దీని యనువాదముది :

‘సురపరిషత్తులోన బలనూదనుచందమునన్ సమస్త భూ
వరసభలోన జార్జివిభువర్యుడు ఛోళవహించెనెంతయున్
సురపతి సన్నిధానమునఁ జూడఁ బురోమజవోలె జార్జిరా
ట్పరిసరభాగసంస్థితిని భాసలె శ్రీమతి మేరిరాణియున్’

సంగమవంశ సంస్థానాశ్రితుఁడును, రామమూర్తిశర్మ పుత్రుఁడును నగు నేమాన సూర్యప్రకాశకవి రచించిన శ్రీమన్నిశ్శంకచరిత్రమును చారిత్రక కావ్యము విశ్వేశ్వరనిశ్శంకబహద్దరున కింకితము.

హద్దునూరి వేంకటరాయపంకితుఁడు మృత్యుంజయనిశ్శంకబహద్దరుగారి ప్రధాననచివుఁడు. ఆతని యనుజుఁడగు హద్దునూరి కృష్ణరాయఁ దేకాంత నచివుఁడు. సంస్కృతాంధ్రాంగ్ల యవనదర్శన విమర్శకుఁడగు దేవరాజు వేంకటరాయఁడు ముఖ్యకార్యదర్శి.

సంగమవంశ ఆస్థానమునందు మహామహోపాధ్యాయ పరవస్తు వేంకట రంగాచార్యులుగారును, ఆంధ్రగీర్వాణవైయాకరణులగు ఆకెళ్ళ వేంకటశాస్త్రి గారును,* తనికెళ్ళ ప్రకాశశాస్త్రిగారును ఆస్థానపండితవర్యులుగా నుండిరి. పరవస్తు వేంకటరంగాచార్యులవారి ప్రతిభాసాండిత్యములు జగత్ప్రసిద్ధములు. శ్రీ రంగాచార్యులుగారు తమశిష్యుని సాహిత్యాభిరుచికిని ఆర్షధర్మప్రచార నిరతికిని సంతోషించి శ్రీమన్నిశ్శంకచరిత్రము† అను గ్రంథమును వ్రాసిరి. ఇది నిశ్శంకవంశమువారి చరిత్రమునుదెలుపు చారిత్రక పద్యప్రబంధము.

సంగమవంశ ఆస్థానకవులలో బహుగ్రంథరచయిత తనికెళ్ళ ప్రకాశ శాస్త్రిగారు ‡ ప్రాకృతరాజకుమారాభ్యుదయము, జగన్నాథరథోత్సవవిలాసము, శ్రీకృష్ణరాయవారము, వేదాంతసిద్ధాంతప్రకాశము, గుణనిధిచరిత్ర నాటకమును శివరాత్రిమాహాత్మ్య యక్షగానము, నిశ్శంకమహీపాలచరిత్రము, వానంతికా చనంతమను శృంగారప్రబంధము, ధన్వంతరిక్షేత్రమాహాత్మ్యము, చంద్రశేఖర శతకము మొదలగు రచనలు గావించిరి. ఏతద్గ్రంథపేరకప్రభువు శ్రీ రాజా మృత్యుంజయనిశ్శంకబహద్దరువారు.

‘నెన రొప్పారఁ బ్రకాశనామకవి నన్ నిశ్శంకభూమీంద్రీ మం
దనుఁడాత్మీయ సభాకవీంద్రుఁడగుటన్ రప్పించి మెప్పించి యా

* ‘ఆకెళ్ళ వేంకటేశాఖ్య ననేకశాస్త్రజ్ఞు నాస్థానవిద్వాంసుఁడేనె’ — శ్రీమన్నిశ్శంక చరిత్రము, పద్య. 61.

† ఆర్షముద్రాక్షరశాల, విశాఖపట్టణము, 1886.

‡ ‘సంస్కృతాంధ్రాదిభాషాసాహితీ సుకవన స పత్పఠితులు ప్రకాశశాస్త్రి ముఖ్యు లాస్థాన సుకవిప్రముఖులు....’ — శ్రీమన్నిశ్శంకచరిత్రము, 112.

తనితో నిట్లనె నో ప్రవాళకవివందాః : చెప్పవే సూక్తి గుం
ఫనచే నాటక మెద్దియైనను వినన్ మా కాదరంబయ్యెడిన్'

—గుణనిధిచరిత్ర.* పు. 4.

శివరాత్రిజాగరము ప్రశస్తిని, పవిత్రతను బ్రకటించు కాశీఖండమందలి కథ గుణనిధిచరిత్ర. సంగమపలన చిదానుగారైన దేవరాజు వేంకటరాయఁడును, వారి సోదరులు కృష్ణారాయఁడును, సంస్థానోద్యోగి దావిలకొలను అప్పారావును ప్రోత్సాహకులుగా నీ కృతి రూపెత్తినది.

సంస్థానాధిపతుల ప్రేరణమున హట్టనూరి వేంకటరాయసత్పండితుఁడు 'అంగ్లహిందీస్థ నామమాల'ను రచించె ట (చూ. నిశ్శంకచరితము, 69) మృత్యుంజయనిశ్శంకబహద్దరు తృతీయపుత్రుఁడును, విశ్వేశ్వరనిశ్శంక బహద్దరు రెండవపినతండ్రియును నగు '....శంకరనిశ్శంకనరపతి నిరుప మానాంధ్రసంస్కృతాద్యఖిలభాషాప్రక్షిణుండు గానవిద్యానిదుండు సత్కవిత్వ రతుఁడు....'† లోకనాథేశ్వరనిశ్శంకబహద్దరు బరంపురములోని కళాప్రచారక సమితిఁ బోషకులు.

* అర్జునున్ద్రాక్షరశాల, విశాఖపట్టణము, 1899.

† శ్రీమన్నిశ్శంకచరిత్రము, 217.

ఉపజీవ్య గ్రంథసూచి

1. పరవస్తు వేంకటరంగాచార్యులు, శ్రీమన్నిశ్శంకచరితము, విశాఖపట్టణము, 1886.
2. విశాఖపట్టణముజిల్లా వృత్తాంతసంగ్రహము, పుటలు 541, 542.
3. నేచూన సూర్యప్రకాశము, శ్రీమన్నిశ్శంకచరిత్రము, స్వేచ్ఛావత్ప్రెస్సు, బరంపురము, 1913.
4. నిడుదవోలు వేంకటరావు, అంధ్రసంస్థానములు - సాహిత్యనేవ, తెలుగు విజ్ఞానసర్వస్వము-3, పుటలు 1171-1175.
5. A. Vadivelu, The Aristocracy of Southern India, Vol. I, pp. 191-196.
6. M. A. M. P., Vol. III, p. 657.